

Над 90 отсто од граѓаните сакаат Македонија да стане членка на Европската унија, а 56,3 проценти сметаат дека државата ги исполнила условите за прием.



Ова се резултатите од анкетата што минатата недела ја спроведе Институтот за социолошки и политичко-правни истражувања во рамки на кампањата "Спомнете ја Македонија за добро". Со неа беа опфатени 1.200 граѓани.

Според анкетата, 40,2 отсто од консултираните граѓани не се задоволни од ангажманот на Владата за евроинтегрирање на Македонија во ЕУ. Поделеноста по ова прашање е најголемо меѓу симпатизерите на политичките партии.

Кампањата "Спомнете ја Македонија за добро" се спроведува веќе два месеца, а во наредниот период ќе продолжи како акција под мотото "Кажете ОК за МК".

"Целта на кампањата во чии рамки се предвидени повеќе типови активности е граѓаните да ја поддржат Македонија во напорите за евроинтегрирање", рече на денешната прес-конференција Јулијана Тешија од Форум центарот за стратески истражувања и документација.

Проектот што се реализираше изминатите два месеца чини 1,5 милиони денари, а го организираат Македонскиот центар за меѓународна соработка (МЦМС), Форум центарот за стратески истражувања и документација, како и Потрага по заедничка основа. Средствата се обезбедени од фондот на МЦМС предвиден за ваков вид акции.

[Види ги резултатите на истражувањето](#)

Извор: [Press Online](#)